

## प्रेस विज्ञप्ति

### जयपुर मेट्रो की साधारण सभा की बैठक आयोजित

22 सितम्बर, 2015 जयपुर। जयपुर मेट्रो की साधारण सभा की बैठक मंगलवार 22 सितम्बर को जयपुर मेट्रो के अध्यक्ष एवं प्रबंध निदेशक श्री निहालचन्द्र गोयल की अध्यक्षता में कम्पनी के खनिज भवन स्थित रजिस्टर्ड कार्यालय में सम्पन्न हुई। बैठक में जयपुर मेट्रो रेल कॉर्पोरेशन के वर्ष 2014-15 के वार्षिक लेखों का अनुमोदन किया गया। साथ ही बैठक में जयपुर मेट्रो प्रोजेक्ट की प्रगति एवं वर्तमान में चल रहे कार्यों की समीक्षा की गयी।

बैठक में बताया गया कि जयपुर मेट्रो के वाणिज्यिक संचालन का शुभारंभ माननीय मुख्यमंत्री श्रीमती वसुन्धरा राजे द्वारा 3 जून 2015 को किया गया था व मेट्रो संचालन के 100 दिन पूरे हो चुके हैं; पहले 100 दिनों में जयपुर मेट्रो में कुल 36 लाख यात्रियों द्वारा यात्रा की गयी। इस तरह औसत यात्री भार 34,861 यात्री प्रतिदिन रहा है।

बैठक में यह भी बताया गया कि जयपुर मेट्रो के स्मार्ट कार्ड का उपयोग प्रारम्भ में 7 प्रतिशत था, जो वर्तमान में बढ़कर 17 प्रतिशत तक हो गया है। वर्तमान में 60 प्रतिशत से अधिक यात्री ऑटोमैटिक टीवीएम द्वारा अपना टिकट स्वयं निकालकर यात्रा करने लगे हैं।

साथ ही आय बढ़ाने के लिये मेट्रो स्टेशन पर जो स्थान रिटेल/किराये पर देने के लिये निर्धारित हैं, उन स्थलों की ऑक्शन/निविदा प्रक्रिया आगामी त्यौहारी सीजन से पहले अक्टूबर माह में प्रारम्भ कर दी जायेगी। इसी तरह फीडर सर्विस के लिये नई निविदा भी अक्टूबर, 2015 में जारी होने की जानकारी बैठक में दी गई।